

प्रेस विज्ञप्ति

अमेरिकन सेन्टर, अमेरिकी राजदूतावास  
याक एण्ड यति कम्प्लेक्स, काठमाण्डौ  
टेलिफोन: ४४४ ५५७७  
भाद्र २१, २०६३

## औद्योगिक सुरक्षा समूहद्वारा माओवादी गतिविधिको भर्त्सना

समबद्ध कुटनीतिक नियोग, द्विपक्षिय उद्योग वाणिज्य संघहरुको औद्योगिक सुरक्षा समूहको भाद्र २० गते बसेको बैठकले नेपालको विग्रदो शान्ति सुरक्षाको स्थिति बारे छलफल गर्न्यो ।

सरकार र माओवादी युद्धविराम घोषणा पछि माओवादीद्वारा उद्योग, वाणिज्य तथा पर्यटनमा संलग्न व्यापारिक निकायका रोजगारदाता र तिनमा कार्यरत कर्मचारीहरुसंग बलजफ्ती चन्दा संकलन गर्ने तथा धम्की दिने क्रियाकलापको बढ्दो घटनाहरु प्रति औद्योगिक सुरक्षा समूह चिन्ता व्यक्त गर्दछ । माओवादीहरुको प्रतिवद्धताको बाबजुद पनि यस्ता कृयाकलापको क्रम बढ्दो छ ।

माओवादीहरुका बलजफ्ती चन्दा संकलन गर्ने कार्यका साथै कामदारहरुलाई जबरजस्ती माओवादी युनियनको सदस्य बनाउने प्रयासले उद्योगहरुलाई दिवालियापन तिर धकेल्नुको साथै नेपाल अर्थ व्यवस्थाको सम्पूर्ण क्षेत्रलाई खतरामा पारेको छ । माओवादीका मागहरुले नेपालको धर्मराइरहेको अर्थव्यवस्थालाई धाराशायी बनाउने त्रास श्रृङ्जना गरेको छ ।

माओवादीहरुले यस्ता सबै कृयाकलापहरु, जसले प्रत्यक्ष रूपमा सात पार्टी गठबन्धन, सरकार र नेपाली जनता समक्ष आफूले गरेको प्रतिवद्धताको उलडघन गर्दछ, तुरुन्त रोक्नु पर्दछ । यी कृयाकलापहरु अन्तरराष्ट्रिय मानव आधिकारको मापदंडको वर्खिलाप छ । यी सबै माओवादीहरुद्वारा व्यक्त प्रजातान्त्रिक वाटोमा फर्कने चाहना विपरित देखिन्छन् ।

औद्योगिक सुरक्षा समूहले नेपाल सरकारसंग यथाशिघ्र शान्ति सुरक्षा स्थापना गर्ने र माओवादीद्वारा बलजफ्ती चन्दा संकलन गर्ने, धम्की दिने र जबरजस्ती संघमा लाग्न बाध्य बनाउने कार्य अविलम्ब रोक्न आवश्यक कदम लिन जोडदार माग गर्दछ ।

औद्योगिक सुरक्षा समूह प्रतिनिधिहरुमा फ्रान्सेली, जर्मन, भारतीय, बेलायती, अमेरिकी राजदूतावास र युरोपियन कामीशनका द्विपक्षीय उद्योग वाणिज्य संघ छन् ।

यस विज्ञप्ति औद्योगिक सुरक्षा समूहको लागि कार्यकारी अध्यक्ष, अमेरिकी राजदूतावासले जारी गरेको छ ।